



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1958/64 – 2016 මාර්තු 18 වැනි සිකුරාදා – 2016.03.18

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය – සාමාන්‍ය

### රජයේ නිවේදන

මගේ අංකය: IR/22/10/2009.

(1956 ප්‍රතිශෝධිත මුද්‍රණය) ලංකාවේ ව්‍යවස්ථාපිත අණපනත්වල (131 වන පරිච්ඡේදය) වන කාර්මික ආරාමුල් පනත

4(1) වන වගන්තිය යටතේ දුන් නියෝගය අවලංගු කිරීම

1957 අංක 14 සහ 62 හා 1962 අංක 4 හා 1968 අංක 39 (1968 අංක 37 දරන කාර්මික ආරාමුල් (විශේෂ විධිවිධාන) පනත සමග කියවෙන) පනත්වලින් සංශෝධිත (1956 ප්‍රතිශෝධිත මුද්‍රණය) ලංකාවේ ව්‍යවස්ථාපිත අණපනත්වල 131 වැනි අධිකාරය වන කාර්මික ආරාමුල් පනතේ 4 (1) වන වගන්තිය යටතේ 2010 සැප්තැම්බර් මස 07 වැනි දින අංක 1670/8 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2010 අගෝස්තු මස 27 වැනි දින දරන නියෝගයෙන්,

එක් පාර්ශ්වයක් වශයෙන්,

එම්. අයි. ඩී. මුනිර් මයා, අංක 02, සිත්තලෙබ්බේ විදිය, මඩකලපුව

සහ

අනෙක් පාර්ශ්වය වශයෙන්,

ශ්‍රී ලංකා ගමනාගමන මණ්ඩලය, අංක 200, කිරුල පාර, කොළඹ 05.

අතර පවත්නා 2010 අගෝස්තු මස 13 වැනි දින දරන කම්කරු කොමසාරිස්වරයාගේ ප්‍රකාශනයේ සඳහන් කරන ලද කාරණය පිළිබඳව වූ කාර්මික ආරාමුල බේරුම් කිරීමෙන් සමථයට පත් කිරීම සඳහා බේරුම්කරු වශයෙන් ඩබ්. ජී. ඩීන් මහතා වෙත යොමු කරන ලදී.

යථෝක්ත නියෝගය, අවලංගු කළයුතු යැයි දැන් පෙනී යන හෙයින්, කම්කරු හා වෘත්තීය සමිති සබඳතා අමාත්‍ය ඩබ්ලිව්. ඩී. ජේ. සෙනෙවිරත්න වන මම, එම නියෝගය අවලංගු කරන අතර, එකී 2010 අගෝස්තු මස 27 වැනි දින දරන නියෝගය මත ක්‍රියා නොකරන ලෙස ද මෙයින් නියෝග කරමි.

ඩබ්ලිව්. ඩී. ජේ. සෙනෙවිරත්න,  
කම්කරු හා වෘත්තීය සමිති සබඳතා අමාත්‍ය.

2016 මාර්තු මස 15 වැනි දින,  
කොළඹ දී ය.

04 - 378/1



1A – G 23180 – 27 (2016/03)

මෙම අතිවිශේෂ ගැසට් පත්‍රය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.

මගේ අංකය: IR/22/10/2009.

**ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනත  
4(1) වන වගන්තිය යටතේ නියෝගය**

මෙම නියෝගය අනුබද්ධිත කම්කරු කොමසාරිස්වරයාගේ ප්‍රකාශනයේ නියම කර දක්වා ඇති කාරණය පිළිබඳව –

එක් පාර්ශ්වයක් වශයෙන්,

එම්. අයි. ඩී. මුනීර් මයා, අංක 02, සින්නලෙබ්බේ විදිය, මඩකලපුව

සහ

අනෙක් පාර්ශ්වය වශයෙන්,

ශ්‍රී ලංකා ගමනාගමන මණ්ඩලය, අංක 200, කිරුල පාර, කොළඹ 05.

අතර කාර්මික ආරාමුල් පවතින හෙයින්ද,

කම්කරු හා වෘත්තීය සමිති සබඳතා අමාත්‍ය, වේලාතන්තිරිගේ දොන් ජෝන් සෙනෙවිරත්න වන මම 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාමුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 4(1) වන වගන්තියෙන් මා වෙත පැවරී ඇති බලතල අනුව, එකී ආරාමුල් බේරුම් කිරීමෙන් සමථයකට පත් කිරීම සඳහා බේරුම්කරු වශයෙන් වේයන්ගොඩ, පත්තලගෙදර, මොරටුවත්ත, අංක 114/1, පී. දනන්සූරිය මහතා පත් කර ඔහු වෙත මෙයින් යොමු කරනු ලැබේ.

ඩබ්ලිව්. ඩී. ජේ. සෙනෙවිරත්න,  
කම්කරු හා වෘත්තීය සමිති සබඳතා අමාත්‍ය.

2016 මාර්තු මස 15 වැනි දින,  
කොළඹ දී ය.

මගේ අංකය: IR/22/10/2009.

**ලංකාවේ ව්‍යවස්ථාපිත අණපනත්වල 131 වැනි අධිකාරය වන කාර්මික ආරාමුල් පනත  
(1956 ප්‍රතිශෝධිත මුද්‍රණය)**

එක් පාර්ශ්වයක් වශයෙන්,

එම්. අයි. ඩී. මුනීර් මයා, අංක 02, සින්නලෙබ්බේ විදිය, මඩකලපුව

සහ

අනෙක් පාර්ශ්වය වශයෙන්,

ශ්‍රී ලංකා ගමනාගමන මණ්ඩලය, අංක 200, කිරුල පාර, කොළඹ 05.

ඉහත සඳහන් පාර්ශ්වයන් අතර ඇති කාර්මික ආරාමුල්වලට හේතුවී පවත්නා කරුණ වනුයේ,

ශ්‍රී ලංකා ගමනාගමන මණ්ඩලයේ මඩකලපුව ඩිපෝට්ට අනුයුක්තව අභ්‍යන්තර විගණක පරීක්ෂකවරයෙකු වශයෙන් සේවය කරන එම්. අයි. ඩී. මුනීර් මහතා සම්බන්ධයෙන් අංක ශ්‍රී ලංගම/නැප්‍රා/අභිම/2007/01 හා 2007.11.07 දිනැතිව එහි අභියාචනා මණ්ඩලය විසින් නිකුත් කරනු ලැබූ ලිපිය මගින් මුනීර් මහතාට එරෙහිව නගා ඇති සියලුම චෝදනාවලින් නිදහස් කර ඇති හෙයින් එම තත්ත්වය සැලකිල්ලට ගෙන ඔහුගේ වැඩ තහනම් කර තිබූ 2007.02.12 දින සිට 2007.08.31 දින දක්වා වූ කාලසීමාව සඳහා හිඟ වැටුප් ලබා ගැනීමට ඔහුට හිමිකම් ඇත්ද යන්න හා එලෙස හිමිකම් ලබන්නේ නම් එය කුමන ප්‍රමාණයක මුදලක් වියයුතුද යන්න පිළිබඳව වේ.

එම්. ඩී. සී. අමරතුංග,  
කම්කරු කොමසාරිස්.

2016 පෙබරවාරි මස 12 වැනි දින,  
කොළඹ, කම්කරු කොමසාරිස් තැනගේ  
කාර්යාලයේ දී දින යොදන ලදී.